

विभागीय संदर्भ सेवा रुग्णालय, नाशिक व  
अमरावती येथील कर्करोग उपचारावरील  
यंत्रसामुग्री व वैद्यकीय उपकरणे खरेदीची  
बाब वगळून त्याऐवजी रेडीओथेरपी आणि  
डे-केअर किमोथेरपी आरोग्य सेवा-सुविधा  
खाजगी भागिदारी (पी.पी.पी.) तत्वावर  
चालविण्यास सुधारित प्रशासकीय  
मान्यता देण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: प्रशामा-१२२३/प्र.क्र.१४९/आरोग्य-८**  
१० वा मजला, गो. ते. रुग्णालय संकूल इमारत,  
नवीन मंत्रालय, मुंबई - ४००००९.  
**दिनांक : ०१ मार्च, २०२४.**

**वाचा :-**

१. सहसंचालक आरोग्य सेवा (रुग्णालये-राज्यस्तर), मुंबई यांचे पत्र क्र.आसेआ/कक्ष-३/टे-३/  
वि.सं.से.रु.नाशिक व अमरावती/किरणोपचार सेवा/मान्यता/२९१९/२४ दि. २७.०२.२०२४
२. सार्वजनिक आरोग्य विभाग, शासन निर्णय क्रमांक: प्रशामा-१२२३/प्र.क्र.१४९/आरोग्य-८,  
दि.०४.०७.२०२३
३. सार्वजनिक आरोग्य विभाग, शासन निर्णय क्रमांक: पुरमा-१४२३/प्र.क्र.२५६/आरोग्य-८,  
दि.०८.०२.२०२४
४. सार्वजनिक आरोग्य विभाग, शासन निर्णय क्रमांक: प्रशामा-१२२४/प्र.क्र.२३/आरोग्य-८,  
दि.२३.०२.२०२४
५. वैद्यकीय शिक्षण व औषधी द्रव्ये विभाग, शासन निर्णय क्रमांक: एमईडी-२०२१/प्र.क्र.१६/  
२०२१/शिक्षण-१ दि.२३.०९.२०२१

**प्रस्तावना:-**

राज्यात विभागीय संदर्भ सेवा रुग्णालय, नाशिक येथे कर्करोगावर उपचाराची सुविधा उपलब्ध असून त्यासाठी कार्यान्वित असणारी यंत्रसामुग्री १० वर्षांपेक्षा जास्त जुनी असल्याने बहुतांश यंत्रसामुग्रीस त्यांच्या मुळ उत्पादक कंपनीस End Support दिला आहे. तसेच विभागीय संदर्भ सेवा रुग्णालय, अमरावती येथील कर्करोग विभागासाठी आवश्यक असणारी पायाभुत सुविधांचे बांधकाम पूर्ण झाले आहे. सदर दोन्ही रुग्णालयांसाठी कर्करोग उपचारावरील यंत्रसामुग्री, तसेच इतर विभागांसाठी आवश्यक असणारी वैद्यकीय उपकरणे खरेदी करण्यासाठी संदर्भीय दि.०४.जुलै,२०२३ च्या शासन निर्णयान्वये रु.१३२.६४ कोटी एवढ्या रकमेस प्रशासकीय मान्यता प्रदान करण्यात आली आहे. त्यापैकी हिवाळी अधिवेशनात मंजूर झालेल्या रु. ६६.३२ कोटी इतक्या पुरवणी मागणी पैकी रु.२०.०० कोटी एवढी तरतूद दि.०८.०२.२०२४ च्या शासन निर्णयान्वये अर्थसंकल्प वितरण प्रणालीवर वितरीत करण्यात आली आहे.

विभागीय संदर्भ सेवा रुग्णालय, नाशिक व अमरावती येथील वैद्यकीय उपकरणे व साहित्य सामुग्री खरेदी करण्यासाठी दि.०४.०७.२०२३ च्या शासन निर्णयान्वये देण्यात आलेल्या प्रशासकीय मान्यता रक्कमेमध्ये कॅन्सरवरील उपचाराकरीता आवश्यक असणारी वैद्यकीय उपकरणे खरेदीसाठी प्रति युनिट रु.४६.६० कोटी इतकी तरतूद प्रस्तावित असून, या कामी रु.२०.०० कोटी इतकी तरतूद उपलब्ध करून देण्यात आलेली आहे. परंतु, कर्करोगासाठी आवश्यक रेडिएशन सेफ्टी ऑफीसर, मेडीकल फिजीसिस्ट इत्यादी मनुष्यबळाचे नेमणूकीचे नियम मंजूर नाहीत. तसेच सदरील सेवा ही अतिविशेषोपचार सेवा असल्याने सदर विशिष्ट सेवा देणारे वैद्यकीय अधिकारी किंवा अतिविशेषोपचार तज्ञ विभागास उपलब्ध होत नाहीत, तसेच कंत्राटी तत्वावर शासनामार्फत देण्यात येणारे मानधनही अत्यंत कमी असल्याने तज्ञ वैद्यकीय अधिकारी रुग्णालयास काम करण्यास तयार होत नाहीत. रेडीओथेरपी आणि डे-केअर किमोथेरपी आरोग्य सेवा देण्याकरीता लागणाऱ्या कंत्राटी तज्ञांचे मानधन व त्यावरील एकूण अनावर्ती निधीची तरतूदीची बाब अत्यंत खर्चिक असल्याची बाब निदर्शनास आली. या पार्श्वभूमीवर, संदर्भीय दि.०४.०७.२०२३ च्या शासन निर्णयान्वये देण्यात आलेल्या प्रशासकीय मान्यता रक्कमेमध्ये कॅन्सरवरील उपचाराकरीता आवश्यक असणारी यंत्रसामुग्री व वैद्यकीय उपकरणे खरेदीसाठी रु.४६.६० कोटी इतकी तरतूदीची बाब वगळून त्याऐवजी, सहसंचालक आरोग्य सेवा (रुग्णालये-राज्यस्तर), मुंबई यांनी प्रस्तावित केल्याप्रमाणे अमरावती व नाशिक विभागीय संदर्भ सेवा रुग्णालयाच्या ठिकाणी रेडीओथेरपी आणि डे-केअर किमोथेरपी आरोग्य सेवा-सुविधा खाजगी भागिदारी तत्वावर (पीपीपी) राबविण्याची बाब शासनाच्या विचाराधीन होती.

### **शासन निर्णय :-**

अमरावती व नाशिक विभागीय संदर्भ सेवा रुग्णालयाकरीता यंत्रसामुग्री व वैद्यकीय उपकरणे खरेदीकरीता संदर्भीय दि.०४.०७.२०२३ च्या शासन निर्णयान्वये देण्यात आलेल्या प्रशासकीय मान्यता रक्कमेमध्ये कॅन्सरवरील उपचाराकरीता आवश्यक असणारी यंत्रसामुग्री व वैद्यकीय उपकरणे खरेदीसाठी रु.४६.६० कोटी इतकी तरतूदीची बाब वगळून त्याऐवजी, अमरावती व नाशिक विभागीय संदर्भ सेवा रुग्णालयाच्या ठिकाणी रेडीओथेरपी आणि डे-केअर किमोथेरपी आरोग्य सेवा, सोयी-सुविधांसह खाजगी भागिदारी तत्वावर (पीपीपी) चालविण्यास व त्यामधील रेडीओथेरपी आणि डे-केअर किमोथेरपी साठी प्रति युनिट रु.६५.०० कोटी प्रमाणे दोन्ही ठिकाणी एकूण रु.१३०.०० कोटी (अक्षरी रुपये एकशे तीस कोटी फक्त) इतक्या रक्कमेच्या प्रस्तावास खालील अटीच्या अधिन राहून सुधारित प्रशासकीय मान्यता देण्यात येत आहे.

(१) अमरावती व नाशिक विभागीय संदर्भ सेवा रुग्णालयाच्या ठिकाणी रेडीओथेरपी व डे-केअर किमोथेरपी युनिट, परिच्छेद-५ मध्ये नमूद सोयी-सुविधांसह खाजगी भागिदारी तत्वावर स्थापन करण्याकरीता महाराष्ट्र वैद्यकीय वस्तू खरेदी प्राधिकरण, मुंबई यांनी उद्योग, उर्जा व कामगार विभागाच्या दिनांक ०१.१२.२०१६ च्या शासन निर्णयासोबतच्या नियम पुस्तिकेतील नियम-३.२.८

नुसार अभिव्यक्ती स्वारस्य (Expression of interest) या निविदा प्रक्रियेचा अवलंब करावा तसेच त्यामधील नमूद सर्व अटी व शर्ती आणि वैद्यकीय शिक्षण व औषधी द्रव्ये विभागाने सार्वजनिक-खाजगी भागीदारी धोरण ठरविताना दि.२३.०९.२०२१ च्या शासन निर्णयान्वये प्रसिध्द केलेल्या मार्गदर्शक सुचनांमधील आवश्यक तरतुदी आयुक्त, आरोग्य सेवा आयुक्तालय, मुंबई यांच्या सहमतीने समाविष्ट करून निविदा प्रक्रिया राबवावी. तसेच सदर प्रकल्पाची विस्तृत RFP (Request for Proposal) तयार करणे तसेच तांत्रिक बाबींवर सल्ला देण्यासाठी टाटा रुग्णालय, मुंबई यांची मदत घेण्यात यावी.

(२) निविदा प्रक्रियेद्वारे निवड झालेल्या खाजगी भागिदारी संस्थेसमवेत Physical Modification, Installations, AERB Registration, संपूर्ण मनुष्यबळ, कन्झ्युमेबल्स, विशेषोपचार तज्ञ इ. उपलब्ध करून देणे व इतर आवश्यक अटी शर्ती संबधात आयुक्त, आरोग्य सेवा आयुक्तालयाच्या सहमतीने व मान्यतेने करार करावा.

(३) या प्रकल्पाचा भागिदारी करार एकूण १० वर्षांचा राहील, त्यानंतर सदरहू प्रकल्प सर्व यंत्रसामुग्री, साधनसामुग्री व उपकरणांसह शासनास हस्तांतरण करणे संबंधित प्रकल्प भागिदारावर बंधनकारक राहील. परंतु, आवश्यकते नुसार सदर कराराच्या कालावधीमध्ये वाढ करण्याची मुभा शासनास राहील. या प्रकल्पाच्या पहिल्या टप्प्यातील एकूण रु.१३० कोटी खर्चामध्ये राज्य शासनाची भागिदारी ४९ टक्के व खाजगी भागिदारी ५१ इतकी राहील. यामधील राज्य शासनाच्या हिश्याची ४९ टक्के रक्कम ही न्युनतम निविदाकारास भागिदारी करार झाल्यानंतर अग्रिम स्वरूपात अदा करण्यात येईल. त्यानंतर प्रकल्प व्यवहार्यतेसाठी खाजगी भागिदाराने केलेल्या ५१ टक्के प्रकल्प खर्चाची रक्कम ही संबंधित खाजगी भागिदारास पुढील ०९ समान हिश्यात ०९ वर्षात बिनव्याजी अदा केली जाईल.

(४) संबंधित खाजगी भागिदाराने या प्रकल्पांतर्गत अमरावती व नाशिक लगतच्या किमान १० जिल्ह्यातील रुग्णांची कॅन्सर तपासणी, निदान व उपचार करण्याच्या दृष्टीने विविध उपक्रम राबविणे बंधनकारक राहील.

(५) संबंधित खाजगी भागिदारास या प्रकल्पांतर्गत रुग्णांवरील उपचारासाठी महात्मा ज्योतिबा फुले जन आरोग्य योजनेंतर्गत विहीत केलेल्या दराने उपचार देणे बंधनकारक राहील. व त्यामधुन उपलब्ध होणाऱ्या शुल्क रकमेतुन संबंधित भागिदार संस्थेने प्रकल्पावरील उर्वरित खर्च भागविण्यात यावा.

(६) प्रकल्पातील उपकरणे, साहित्य व साधन सामुग्रीचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती/अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट

कंपनीला फायदा होईल, अशा रितीने तयार केलेले नसल्याची खातरजमा करण्यात आल्यानंतरच सदर बाबींची खरेदी करण्यात यावी.

(७) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित पद्धतीने निविदा प्रक्रिया राबविण्यात यावी.

(८) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.

(९) प्रस्तावित प्रकल्पातील आवश्यक निविदा प्रक्रिया/खरेदी प्रशासकीय मंजूरीच्या विहित कालावधीत पूर्ण होईल, तसेच प्रस्तावित बाबींच्या खरेदी द्विरुक्ती होणार नाही, याची दक्षता घेण्यात यावी.

(१०) या प्रकल्पांतर्गत निविदा प्रक्रिया राबविताना केंद्रिय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

(११) या कामी शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दि.१७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग- पहिला उप विभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.

(१२) वर नमूद अटींची पूर्तता करण्याची संपूर्ण जबाबदारी, मुख्य कार्यकारी अधिकारी, महाराष्ट्र वैद्यकीय वस्तू खरेदी प्राधिकरण, मुंबई, आयुक्त, आरोग्य सेवा आयुक्तालय, मुंबई, सहसंचालक आरोग्य सेवा (रुग्णालये-राज्यस्तर), मुंबई व संबंधित वैद्यकीय अधिक्षक, विभागीय संदर्भ सेवा रुग्णालय, अमरावती व नाशिक यांची राहिल.

०५. प्रस्तुत प्रकल्पाच्या दुसऱ्या टप्प्यात अमरावती व नाशिक येथील विभागीय संदर्भ सेवा रुग्णालयाच्या ठिकाणी कॅन्सर रुग्णांना व किमान एका नातेवाईकास राहण्याकरीता सर्व सोयी-सुविधांयुक्त वसतीगृह/निवासस्थान, डॉक्टर व इतर स्टाफ करिता राहण्यासाठी सर्व सोयी-सुविधांयुक्त वसतीगृह/निवासस्थान, भोजनालय, लायब्ररी इ. चे सुसज्ज बांधकाम करणे आवश्यक राहिल व त्यावर होणारा अपेक्षित खर्च या प्रकल्पात विचारात घेतला जाईल.

०६. या कामी होणारा खर्च, “मागणी क्र. आर-१, ४४१०-वैद्यकीय सेवा व सार्वजनिक आरोग्य यावरील भांडवली खर्च, ०१-नागरी आरोग्य सेवा-विषम चिकित्सा, ११०-रुग्णालये व

दवाखाने, राज्य योजना अंतर्गत योजना, (०१) (०६) महसूल विभागाच्या मुख्यालयाच्या ठिकाणी विभागीय संदर्भ सेवा केंद्र स्थापन करणे, लेखाशीर्ष - ४२१० ११२८ ( ५२-यंत्र सामुग्री व साधनसामुग्री)” या लेखाशीर्षाखाली खर्ची टाकण्यात यावा. यासाठी आवश्यक तरतूद आगामी अर्थसंकल्पीय अधिवेशनात प्रस्तावित करण्याची जबाबदारी आयुक्त, आरोग्य सेवा आयुक्तालय, मुंबई यांची राहिल.

०७. महाराष्ट्र वैद्यकीय वस्तु खरेदी प्राधिकरणाची सहायक अनुदानाची देयके कोषागारातून आहंरीत करून मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई यांना संवितरीत करण्यासाठी प्रशासकीय अधिकारी, आरोग्य सेवा आयुक्तालय मुंबई यांना “आहरण संवितरण अधिकारी” व सहसंचालक, आरोग्य सेवा (अर्थ व प्रशासन) मुंबई यांना “नियंत्रण अधिकारी” म्हणून प्राधिकृत करण्यात येत आहे.

०८. शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच विकत घेण्यास मंजूरी देण्यासाठी प्रशासनिक विभागास पूर्ण अधिकार प्रदान करण्यात आले आहेत

०९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक २०२४०३०११३०७१४१४१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह. वडे)

अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई.
- ३) संचालक, आरोग्य सेवा, आरोग्य संचालनालय, मुंबई.
- ४) सह संचालक, आरोग्य सेवा, रुग्णालये (राज्यस्तर), आरोग्य सेवा संचालनालय मुंबई.
- ५) सह संचालक, आरोग्य सेवा, (असंसर्गजन्य रोग), आरोग्य सेवा संचालनालय मुंबई
- ६) सह संचालक, आरोग्य सेवा, (खरेदी कक्ष), आरोग्य सेवा संचालनालय मुंबई.
- ७) सहसंचालक आरोग्य सेवा (कुष्ठ व क्षयरोग), पुणे-६.

- ८) सह संचालक आरोग्य सेवा, (अर्थ व प्रशासन), आरोग्य सेवा संचालनालय मुंबई.
- ९) महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
- १०) महालेखापाल, महाराष्ट्र-२ (लेखापरीक्षा/लेखा अनुज्ञेयता), नागपूर.
- ११) अधिदान व लेखाधिकारी, मुंबई.
- १२) निवासी लेखा परीक्षा अधिकारी, मुंबई.
- १३) निवडनस्ती (आरोग्य-८)